



## اللہ تعالیٰ کے نزدیک سب سے بدترین نام اس شخص کا ہے، جو 'مَلِكِ الْأَمْلاكِ' (شہنشاہ) نام رکھے جب کہ اللہ تعالیٰ کے سوا کوئی (حقیقی) مالک نہیں ہے

ابوہریرہ رضی اللہ عنہ سے روایت ہے کہ نبی کریم ﷺ فرمایا: ”اللہ تعالیٰ کے نزدیک بدترین نام اس شخص کا ہے، جو 'مَلِكِ الْأَمْلاكِ' نام رکھے جب کہ اللہ تعالیٰ کے سوا کوئی (حقیقی) مالک نہیں ہے“ ایک اور روایت میں یہ الفاظ ہیں: ”قیامت کے روز اللہ تعالیٰ کی سب سے زیادہ ناراضگی کا سزاوار اور سب سے زیادہ خبیث و شخص ہوگا، جس کو دنیا میں 'مَلِكِ الْأَمْلاكِ' کہا جاتا تھا اللہ تعالیٰ کے سوا کوئی بادشاہ نہیں ہے“ سفیان رحمہ اللہ کہتے ہیں: ”جیسے شان شاہان شاہ“ احمد بن حنبل فرماتے ہیں میں نے ابو عمرو سے اُخْتَعَ کے معنی دریافت کیے تو انہوں نے اس کے معنی ”سب سے زیادہ گھٹیا“ بتلائے۔  
[صحیح] [اسے امام مسلم نے روایت کیا ہے - متفق علیہ]

نبی کریم ﷺ اس حدیث مبارک میں اس بات کی خبر دے رہے ہیں کہ اللہ عزوجل کے نزدیک سب سے کم تر اور حقیر و بے لوگ ہے، جنہیں ایسے نام سے پکارا جاتا ہے، جس میں عظمت اور کبریائی کا معنی و مفہوم ہے، جو صرف اللہ تعالیٰ ہی کے لئے لائق و زیبا ہے جیسے 'ملک الاملاک' یعنی شہنشاہ؛ کیونکہ اس طرح کے ناموں سے اللہ تعالیٰ کے مقابلہ آرائی کی بو آتی ہے ایسے نام رکھنے والا یا تو خود اپنے حق میں یا دوسرے اس کے حق میں اللہ تعالیٰ کے مد مقابل ہونے کا دعویٰ کرتے ہیں یہی وجہ ہے کہ اس نام سے موسوم شخص، اللہ تعالیٰ کی بارگاہ میں سب سے زیادہ ناپسندیدہ اور اس کے نزدیک سب سے زیادہ خبیث قرار پاتا ہے اس حدیث میں اس معنی کا بھی احتمال ہے کہ وہ سب سے زیادہ ناپسندیدہ و مکروہ لوگوں میں سے ہے پھر آپ ﷺ نے اس بات کی وضاحت فرمائی کہ کائنات اور اس میں پائے جانے والے ہر قسم کے مالک و مملوک کا حقیقی مالک اللہ تبارک و تعالیٰ ہی ہے اس حدیث میں ان افراد کے لئے بھی موعظت اور نصیحت کا سامان ہے، جو مخصوص افراد کے لیے اسما اور القاب کا استعمال ان کے معانی اور تقاضوں کو سمجھنے بغیر کرتے رہتے ہیں کیونکہ اس حدیث میں مذکور وعید کے مستحق و سزاوار ہوجائیں اللہ تعالیٰ ہی حقیقی مددگار ہے

<https://sunnah.global/hadeeth/ur/show/5930>